

महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत स्वयंअर्थसहाय्यित तत्वावर नवीन शाळा स्थापन करणे, तसेच, विद्यमान शाळेचा दर्जावाढ करण्यासाठी २०१६-१७ या शैक्षणिक वर्षाकरीता परवानगी देण्याबाबत ....

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: एसएफएस-१०१६/प्र.क्र.६९/एसएम- २  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
दिनांक: १७ जून, २०१६

**वाचा -**

- १) शासन निर्णय, शालेय शिक्षण व क्रीडा विभाग, क्रमांक नाहप्र-२००९ / (६६३/०९) / माशि - १, दिनांक २० जून, २०१२.
- २) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे यांचे पत्र क्र. अमाशा/ स्वयंअर्थ/२०१५-१६/माध्य-क(३०१)/२९८१, दिनांक ५ मे, २०१६

**प्रस्तावना -**

- स्वयंअर्थसहाय्यित तत्वावर नवीन शाळा स्थापन करणे तसेच विद्यमान शाळेचा यथास्थिती, उच्च प्राथमिक किंवा माध्यमिक किंवा उच्च माध्यमिक शाळेस दर्जावाढ करणेसाठी परवानगी देण्याकरिता तरतुदी करणे, तसेच अशी नवीन शाळा स्थापन करण्यासह, विद्यमान शाळेचा दर्जावाढ करणे, त्याकरिता अर्ज मागविणे, व विहित पध्दतीने परवानगी देणे, यासाठी महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ (सन २०१३ चा ०१) पारित केला असून सदर अधिनियम शैक्षणिक वर्ष २०१३-१४ पासून अंमलात आला आहे. तसेच, सीबीएसई, आयसीएसई, आयबी, आयजीसीएसई आणि सीआयई इत्यादी शिक्षण मंडळाच्या अभ्यासक्रमाशी संलग्नित होण्यासाठी इच्छुक असणा-या इंग्रजी माध्यमांच्या शाळांना नाहरकत प्रमाणपत्र देण्याकरीता दिनांक २० जून, २०१२ रोजीच्या शासन निर्णयान्वये विस्तृत कार्यपध्दती निश्चित करण्यात आलेली आहे.

स्वयंअर्थसहाय्यित तत्वावर खाजगी नवीन शाळांना शैक्षणिक वर्ष २०१६-१७ करिता नवीन शाळा मान्यता देणे, विद्यमान शाळांचा दर्जावाढ करणे याकरिता दिनांक ३० नोव्हेंबर, २०१५ पर्यंत अर्ज मागविण्यात आले होते. सदर प्रस्तावांची छाननी करून पात्र प्रस्तावांवर पुढील कार्यवाही करण्याची बाब शासनाच्या विचाराधीन होती. सर्व बाबींचा विचार करून शासनाने पुढीलप्रमाणे निर्णय घेतला आहे.

**शासन निर्णय-**

१. महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (सन २०१३ चा ०१) अन्वये सन २०१६-१७ या शैक्षणिक वर्षाकरिता प्राप्त झालेल्या एकूण ५३०१ प्रस्तावांपैकी

३७४३ शाळांचे प्रस्ताव पात्र ठरतात. त्यानुसार या सोबतच्या विवरणपत्रामध्ये दर्शविलेल्या ३७४३ शाळांना शैक्षणिक वर्ष २०१६-१७ पासून, नवीन शाळा स्थापन करणे आणि विद्यमान शाळांचा दर्जावाढ करणे याकरीता याद्वारे शासन परवानगी देण्यात येत आहे.

२. शासन परवानगी/शाळांचा दर्जावाढ करण्याच्या अटी व शर्ती -

२.१ प्राथमिक व उच्च प्राथमिक शाळांनी बालकांचा मोफत व सक्तीच्या शिक्षणाचा अधिकार अधिनियम, २००९ व या अंतर्गत केलेले व केले जाणारे सर्व नियमांची /तरतुदींची पूर्तता करणे आवश्यक आहे.

२.२ पात्र ठरलेल्या संबंधित शाळेच्या व्यवस्थापनाने अधिनियम, २००९ मधील तरतुदींची पूर्तता करून सन २०१६-१७ या शैक्षणिक वर्षात शाळा सुरु करण्यास खालीलप्रमाणे परवानगी (इरादा पत्र) देण्यात येत आहे:-

अ) ज्या व्यवस्थापनाकडे शाळा स्थापन करण्यासाठी शासनाच्या विहित नियमानुसार आवश्यक असलेल्या सर्व बाबींची पूर्तता आहे अशा व्यवस्थापनांनी शैक्षणिक वर्ष सुरु झाल्यापासून एक महिन्याच्या आत प्रथम मान्यतेसाठी संबंधित जिल्ह्यांच्या शिक्षणाधिकार्यांकडे अर्ज करावेत.

ब) ज्या व्यवस्थापनास सन २०१६-१७ करिता या शासन निर्णयाद्वारे पात्र ठरविण्यात आले आहे. अशा व्यवस्थापनाकडे शाळा स्थापन करण्यासाठी शासनाच्या विहित नियमानुसार आवश्यक असलेल्या सर्व बाबी उपलब्ध नसतील तर त्यांना सदर बाबींची पूर्तता करण्यासाठी या शासन निर्णयाच्या दिनांकापासून अठरा महिन्यांच्या आत शाळा सुरु करणे बंधनकारक राहिल अन्यथा दिलेली परवानगी आपोआपच रद्दबातल ठरेल.

क) सीबीएसई, आयसीएसई, आयबी, आयजीसीएसई आणि सीआयई इत्यादी शिक्षण मंडळाच्या अभ्यासक्रमाशी संलग्नित होण्यासाठी इच्छुक व्यवस्थापनास / शैक्षणिक संस्थेस शासनाने पात्र ठरवून परवानगी (Permission) दिलेल्या संस्थांनी शासन निर्णय दि. २० जून, २०१२ मध्ये विहित केलेल्या सर्वकष धोरणानुसार ना-हरकत प्रमाणपत्र (N.O.C.) मिळविण्यासाठी प्रथमतः शाळेस मान्यता (Recognition) घेणे आवश्यक राहिल. शाळांना अशी मान्यता (Recognition) सदर शासन निर्णयातील परिच्छेद (१०) नुसार जिल्हा शिक्षणाधिकारी (प्राथमिक)/ जिल्हा शिक्षणाधिकारी (माध्यमिक) /शिक्षण निरीक्षक, बृहन्मुंबई यांचेकडून मिळाल्यानंतर मान्यता पत्रासह संस्था संबंधित मंडळाच्या संलग्नता ना-हरकत प्रमाणपत्र (N.O.C.) मिळविण्यासाठी शासनास अर्ज करेल. सदर अर्जाची छाननी करून सदर संबंधित शाळा विहित निकष, अटी व शर्तीची पूर्तता करित असल्यास शासन शाळेस मंडळ संलग्नतेसाठी ना-हरकत (N.O.C.) प्रमाणपत्र देईल.

२.३ सोबतच्या विवरणपत्रातील यादीनुसार परवानगी देण्यात आलेल्या नवीन शाळा/दर्जावाढ शाळांना i) शासनाच्या वेळोवेळी निर्गमित होणा-या आदेशांचे व कार्यपध्दतीचे तसेच, ii) महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (सन २०१३ चा ०१) मधील सर्व तरतुदींचे पालन करणे बंधनकारक राहिल

२.४ सदर आदेश संबंधित संस्थांना १५ दिवसात कळविण्याची जबाबदारी संबंधित सर्व विभागीय शिक्षण उपसंचालक यांची राहिल.

२.५ संबंधित सक्षम अधिका-यांनी अधिनियम, २००९ मधील तरतुदींची पूर्तता झाली असल्याची

- खात्री करावी व त्यानंतरच प्रथम मान्यता देण्याबाबतची पुढील कार्यवाही करावी.
- २.६ संस्थेने शाळा परवानगीसाठी मागणी केलेले माध्यम, शाळेचे ठिकाण इत्यादी मध्ये भविष्यात कोणताही बदल करता येणार नाही. शासनाने ज्या ठिकाणासाठी शाळा परवानगी दिलेली आहे त्या ठिकाणा व्यतिरिक्त अन्य ठिकाणी शाळा सुरु केल्यास शासनाने दिलेली परवानगी आपोआपच रद्द समजण्यात येईल.
- २.७ यु-डायस डाटा:- या शासन निर्णयाद्वारे परवानगी देण्यात आलेल्या नवीन शाळा / दर्जावाढ शाळा बाबत जिल्हानिहाय U-DISE(Unified District Information System for Education) मध्ये माहिती भरताना, "स्वयंअर्थसहाय्यित तत्वावरील परवानगी प्राप्त शाळा" म्हणून स्वतंत्र प्रवर्गात नोंद करून क्रमांक प्राप्त करून घेण्याबाबतची जबाबदारी संबंधित संस्थेवर राहिल. याबाबतची पुढील कार्यवाही करण्यासाठी राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांना नोडल अधिकारी म्हणून घोषित करण्यात येत आहे. त्याचप्रमाणे, संस्थेने, सर्व संबंधितांच्या माहितीकरीता " स्वयंअर्थसहाय्यित तत्वावरील परवानगी प्राप्त नवीन शाळा/ दर्जावाढ परवानगी प्राप्त शाळा" असा जाहीर फलक शाळेच्या बाहेर प्रवेशद्वारावर लावणे आवश्यक राहिल.
३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६०६१७१७१८५०९४२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.  
महाराष्ट्राचे राज्यपाल यांच्या आदेशानुसार व नावाने.

Ramchandra  
Ganpat Gunjal

Digitally signed by Ramchandra Ganpat Gunjal  
DN: c=IN, o=Government Of Maharashtra, ou=Deputy  
Secretary, postalCode=400032, st=Maharashtra,  
serialNumber=dc74b0493b4979ad0aa76763f873c23fa  
35ecb44970562d4aa14e832b6357e54,  
cn=Ramchandra Ganpat Gunjal  
Date: 2016.06.18 13:45:18 +05'30'

( रा. ग. गुंजाळ )

उप सचिव, महाराष्ट्र शासन

प्रत,

१. आयुक्त(शिक्षण), महाराष्ट्र राज्य, पुणे
२. सर्व महानगरपालिकांचे आयुक्त
३. सर्व जिल्हा परिषदांचे मुख्य कार्यकारी अधिकारी
४. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
५. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे.
६. शिक्षण संचालक (प्राथमिक), महाराष्ट्र राज्य, पुणे.
७. सर्व विभागीय शिक्षण उपसंचालक
८. सर्व जिल्हा परिषदांचे शिक्षणाधिकारी (प्राथमिक / माध्यमिक)
९. शिक्षण निरीक्षक(पश्चिम/उत्तर/दक्षिण) बृहन्मुंबई
१०. सर्व संबंधित प्रशासन अधिकारी, महानगरपालिका/नगरपरिषद/नगरपालिका
११. निवडनस्ती (एसएम-२).

अ.क्र	जिल्हा	संस्थेचे नाव व पत्ता	शाळेचे नाव व पत्ता	नवीन शाळा/ दर्जावाढ	मंडळ संलग्नता	शाळेचा प्रकार	शाळेचे माध्यम
१	३	४	५	६	७	८	९
९०६	पुणे	श्री जगदंबा संस्था १३, अमित कॉम्प्लेक्स, ४७४/ब, सदाशिव पेठ, टिळक रोड, पुणे - ४११०३०.	तिरुपती मिलेनियम स्कूल गट नं ११० अ सर्वे नं २४ शिंदेवाडी जकात नाक्याजवळ शिंदेवाडी पुणे ४१२२०५	नवीन शाळा	राज्य मंडळ	प्राथमिक (इयत्ता १ ली. ते ५ वी.)	इंग्रजी
९०७	पुणे	बारामती शहर विकास प्रतिष्ठान गाला नो.५, ओल्ड भाजी मंडई बारामती जिल्हा - पुणे	एकता इंग्लिश मिडीयम स्कूल मोरगाव रोड, बारामती	नवीन शाळा	राज्य मंडळ	प्राथमिक (इयत्ता १ ली. ते ५ वी.)	इंग्रजी
९०८	पुणे	श्री पांडुरंग अप्पाजी काळे ट्रस्ट मु पोस्ट-काळेवाडी, चर्होली बु. तालुका - हवेली, जिल्हा - पुणे, पिन-४१२१०५.	प्याराडाइस इंटरनॅशनल स्कूल मु पोस्ट-काळे कॉलनी, स.न. ११५/१ (चोविसावाडी), काळेवाडी, चर्होली (आळंदी नगर पालिका हद्द) तालुका - हवेली, जिल्हा - पुणे, पिन-४१२१०५	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९०९	पुणे	सचिव रयत शिक्षण संस्था सातारारयत शिक्षण संस्था सातारा कर्मवीर समाधी परिसर जिल्हा सातारा पिन ४१५००१	न्यू इंग्लिश स्कूल भोसरीसांडवीक कॉलोनी दिघी रोड भोसरी पुणे ४११०३९	नवीन शाळा	राज्य मंडळ	प्राथमिक (इयत्ता १ ली. ते ५ वी.)	मराठी
९१०	पुणे	रयत शिक्षण संस्था साताराकर्मवीर समाधी परिसर, सातारा	न्यू इंग्लिश स्कूल पांडवनगर पुणे १६पांडवनगर पुणे -१६	नवीन शाळा	राज्य मंडळ	प्राथमिक (इयत्ता १ ली. ते ५ वी.)	मराठी
९११	पुणे	शाहू शिक्षण संस्था.से.नं १, प्लॉट नं १, इंद्रायणी नगर, पी सी एम टी बस डेपो, भोसरी, पुणे ४११०३९	ओएसिस इंग्लिश मेडियम स्कूल.से. नं १, प्लॉट नं १, इंद्रायणी नगर, पी सी एम टी बस डेपो, भोसरी, पुणे ४११०३९	नवीन शाळा	राज्य मंडळ	प्राथमिक (इयत्ता १ ली. ते ५ वी.)	इंग्रजी
९१२	पुणे	ब्राईट स्टार एज्युकेशन ट्रस्टद्वारा, श्री कुरेशी मुफाझाज कबीर फ्लट नं. ५, गान्ध फ्लोर, प्रेमवती चाळ, मरोळ मरोशी रोड, मारोळ, साकीनाका, मुंबई - ४०००५९	त्वाक्वा इंटरनॅशनल स्कूल Row House no. 8 चंदन गार्डनस सोसायटी, क्लोवर हायलंड शेजारी एन आय बी एम समोर (बकेर्स पोइंट) कोढवा खुर्द. पुणे - ४११०४८	नवीन शाळा	राज्य मंडळ	प्राथमिक (इयत्ता १ ली. ते ५ वी.)	इंग्रजी
९१३	पुणे	पातशीबाई रतनचंद मानव कल्याण ट्रस्ट ५५/५६ कोरेगाव पार्क	शान्तिरत्न इंग्लिश मेडियम स्कूल पांजरपोळ, पुणे नाशिक रोड, भोसरी पुणे ४११०३९	नवीन शाळा	राज्य मंडळ	प्राथमिक (इयत्ता १ ली. ते ५ वी.)	इंग्रजी
९१४	पुणे	पुणे जिल्हा शिक्षण मंडळ पुणे, ४८/१ अ एरंडवणा, पौड रोड पुणे ४११०३८	पी डी ई ए इंग्लिश मेडियम प्रायमरी स्कूल चर्होली बु.पो. - चर्होली बु., तालुका-हवेली, जिल्हा-पुणे पिन-४१२१०५	नवीन शाळा	राज्य मंडळ	प्राथमिक (इयत्ता १ ली. ते ५ वी.)	इंग्रजी
९१५	पुणे	स्वामी विवेकानंद शिक्षण प्रसारक मंडळशां प १५ १६ गंधवनगरी शोपिंग कॉम्प्लेक्स गंधवनगरी पुणे नाशिक हायवे मोशी पुणे ४१२१०५.	गायत्री इंटरनॅशनल स्कूल स.न. ३०२/२, मु.पो. चर्होली. ता.हवेली, जि. पुणे. पिन.४१२२०५.	नवीन शाळा	राज्य मंडळ	प्राथमिक (इयत्ता १ ली. ते ५ वी.)	इंग्रजी
९१६	पुणे	पुणे जिल्हा प्राथमिक शिक्षक संघाचे शिक्षण प्रसारक मंडळ ४८/१अ, एरंडवणा, पौड रोड, पुणे-३८	अर्ली बर्ड्स इंग्लिश मेडियम स्कूल ४८/१ अ, एरंडवणा, पौड रोड पुणे ३८	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९१७	पुणे	नवजीवन शिक्षण संस्था स. न. २/१/१ गायकवाड नगर दिघी -४११०१५	रामचंद्र गायकवाड इंग्लिश मेडियम स्कूल स. न. २/१/१ गायकवाड नगर दिघी -४११०१५	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९१८	पुणे	महाराष्ट्र फेलोशीप फोर डेफ सर्वे नं. ९३ /३, मोहम्मदवाडी एच. व्ही. देसाई आय हॉस्पिटल जवळ पुणे ४११०६०	द लिलियन स्कूल सर्वे नं. ९३ /३, मोहम्मदवाडी एच. व्ही. देसाई आय हॉस्पिटल जवळ पुणे ४११०६०	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९१९	पुणे	प्रितम मेडीकल फौंडेशन अॅण्ड रिसर्च सेंटरसेन्चुरी एन्का कॉलनी नंबर ०३, पुणे नाशिक रोड, भोसरी, पुणे - ४११०३९.	ग्लोबल टलेंट इंटरनॅशनल स्कूल प्लॉट नं. ० १, से. नं. १३, चिखली -प्राधिकरण, ता. हवेली, जि. पुणे -४११०१९	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९२०	पुणे	राजमाता जिजाऊ शिक्षण प्रसारक मंडळ अम्फेनोल कंपनी समोर, दत्त मंदिराच्या पाठीमागे लांडेवाडी भोसरी पुणे - ४११०३९.	इन्टेलीजेन्ट कॅडेट इंटरनेशनल स्कूल प्लॉट नं. १ सेक्टर नं. ३ भोसरी, पुणे - ४११०२६	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९२१	पुणे	विठ्ठल पाटील रिसर्च फौंडेशन स. न. १४७, मगरपट्टा, हडपसर, पुणे ४११०२८.	तुपे स्कूल कॅम्पस स. न. १३०, हिस्सा नं. ८ B, ९ A, ९ B, MP-५, मगरपट्टा, हडपसर, पुणे ४११०१३.	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९२२	पुणे	आनंद ग्राम सोसायटी, बोट क्लब रोड, पुणे ४११००१	आनंद ग्राम इंग्लिश स्कूल डूडलगाव ता. हवेली जि. पुणे ४१२१०५	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी
९२३	पुणे	जमतानी एज्युकेशनल ट्रस्ट १७/२ ड प्रभाग पिंपरी चिंचवड महानगर पालिकेच्या इमारती समोर, रहाटणी पुणे १७	सिंध इंटरनॅशनल स्कूल स. न. ६०/१, मुकाई चौका जवळ, रावेत पुणे ४२११०१	नवीन शाळा	सी.बी.एस.ई	प्राथमिक (इयत्ता १ ली. ते ५ वी.)	इंग्रजी



महाराष्ट्र शासन  
शालेय शिक्षण व क्रीडा विभाग,  
मंत्रालय (विस्तार), दालन क्र.४३२,  
मादाम कामा रोड, हुतात्मा राजगुरु चौक, मुंबई-३२.

दूरध्वनी क्र:-

Email ID:- sm२.sesd-mh@gov.in

क्रमांक:-एसएफएस-१०२१/प्र.क्र.२४४/एसएम-२

दिनांक:- १९ मे, २०२२

### मान्यता पत्र

प्रति,

अध्यक्ष / सचिव,

श्री पांडुरंग आप्पाजी काळे ट्रस्ट, आळंदी देवाची, काळेवाडी,  
चन्होली बु., ता.हवेली, जि.पुणे ४११००१.

विषय- महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ अंतर्गत स्वयं अर्थसहाय्यित तत्त्वावर नवीन शाळा सुरू करण्यासाठी किंवा विद्यमान शाळांचा दर्जावाढ करण्यासाठी मान्यता पत्र...

श्री पांडुरंग आप्पाजी काळे ट्रस्ट, आळंदी देवाची, काळेवाडी, चन्होली बु., ता.हवेली, जि.पुणे संचलित पॅराडाईज इंटरनॅशनल स्कूल, (चोवीसावाडी), काळेवाडी, चन्होली बु., ता.हवेली, जि.पुणे.

संदर्भ- इरादा पत्र क्रमांक एसएफएस-१०२१/प्र.क्र.२४४/एसएम-२, दिनांक १२.०७.२०२१.

महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ अंतर्गत श्री पांडुरंग आप्पाजी काळे ट्रस्ट, आळंदी देवाची, काळेवाडी, चन्होली बु., ता.हवेली, जि.पुणे या संस्थेने शैक्षणिक वर्ष २०२२-२३ पासून पॅराडाईज इंटरनॅशनल स्कूल, (चोवीसावाडी), काळेवाडी, चन्होली बु., ता.हवेली, जि.पुणे या शाळेचा (प्राथमिक शाळेला जोडून उच्च प्राथमिक ते उच्च माध्यमिक, इ.६ वी ते १२ वी, सर्व शाखा, इंग्रजी माध्यम, सीबीएसई) स्वयंअर्थसहाय्यित तत्त्वावर दर्जावाढ करण्याकरिता अर्ज सादर केला होता.


२. आपल्या अर्जाच्या संदर्भात, महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ आणि महाराष्ट्र स्वयं अर्थसहाय्यित शाळा (स्थापना व विनियमन) नियम, २०२० अंतर्गत शैक्षणिक वर्ष २०२२-२३ पासून श्री पांडुरंग आप्पाजी काळे ट्रस्ट, आळंदी देवाची, काळेवाडी, चन्होली बु., ता.हवेली, जि.पुणे संचलित पॅराडाईज इंटरनॅशनल स्कूल, (चोवीसावाडी), काळेवाडी, चन्होली बु., ता.हवेली, जि.पुणे या शाळेचा (प्राथमिक शाळेला जोडून उच्च प्राथमिक ते उच्च माध्यमिक, इ.६ वी ते १२ वी, सर्व शाखा, इंग्रजी माध्यम, सीबीएसई) स्वयंअर्थसहाय्यित तत्त्वावर दर्जावाढ करण्याकरिता, अटी व शर्तीसह इरादा पत्र दिले होते. आता सदर दर्जावाढ करण्याची मान्यता, पुढील अटी व शर्तीस अधीन राहून देण्यात येत आहे:-

३. अटी व शर्ती :-

- १) प्रस्तावित शाळा, बालकांचा मोफत व सक्तीच्या शिक्षणाचा हक्क अधिनियम, २००९ आणि महाराष्ट्र बालकांचा मोफत व सक्तीच्या शिक्षणाचा हक्क नियम, २०११ यांद्वारे निर्धारित

केलेल्या सर्व मानकांची, अटीची व शर्तीची आणि या अधिनियमान्वये शासनाने दिलेल्या निदेशांची किंवा शासनाने, वेळोवेळी निर्दिष्ट केलेल्या मानकांची किंवा प्रमाणकांची किंवा अटीची आणि शर्तीची पूर्तता करील.

- २) नोंदणीकृत संस्थेने किंवा न्यासाने किंवा कंपनीने, महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ याद्वारे निर्धारित केलेल्या सर्व मानकांचे, अटीचे व शर्तीचे आणि या अधिनियमान्वये शासनाने दिलेल्या निदेशांचे किंवा शासनाने, वेळोवेळी निर्दिष्ट केलेल्या मानकांचे किंवा अटीचे आणि शर्तीचे पालन करणे अनिवार्य आहे.
- ३) सी.बी.एस.ई. किंवा सी.आय.एस.सी.ई. किंवा सी.ए.आय.ई. किंवा आय.बी. इत्यादी मंडळाच्या संलग्नतेसाठी इच्छुक शाळा व्यवस्थापनांनी, शासनाने वेळोवेळी दिलेल्या निदेशानुसार, शासनाकडून ना-हरकत प्रमाणपत्र घेणे अनिवार्य आहे.
- ४) शाळा व्यवस्थापन, शासनाने मंजूर केलेल्या शैक्षणिक वर्षाची सुरुवात करण्यापूर्वी संबंधित जिल्हाच्या शिक्षण अधिकाऱ्यास कळवील.
- ५) या अधिनियमाच्या तरतुदीअन्वये नवीन शाळेची स्थापना करण्यासाठी किंवा शाळेचा दर्जावाढ करण्यासाठी दिलेली परवानगी, ती ज्या शैक्षणिक वर्षासाठी मंजूर केली आहे, त्याच वर्षासाठी असेल.
- ६) जर शाळा व्यवस्थापन, १८ महिन्यांच्या आत, शाळा सुरु करण्यास अपयशी ठरल्यास, दिलेले मान्यता पत्र रद्द होईल.
- ७) शाळा व्यवस्थापनास, मंजूर केलेले शिक्षणाचे माध्यम, शाळेचे ठिकाण, भविष्यात, शासनाच्या परवानगीशिवाय बदलता येणार नाही.
- ८) जर शाळा व्यवस्थापनाने, शासनाने मंजुरी दिलेल्या ठिकाणाव्यतिरिक्त अन्य ठिकाणी शाळा स्थापन केली असेल तर, त्या शाळेची परवानगी रद्द होईल.
- ९) अशी तरतूद करण्यात आली आहे की, स्वयं अर्थसहाय्यित शाळेतील शिक्षक व शिक्षकेतर कर्मचाऱ्यांची भरती शासनाच्या प्रचलित नियमानुसार व विनियमानुसार करण्यात यावी.
- १०) जिल्हानिहाय माहिती भरतेवेळी, ज्या शाळेस परवानगी देण्यात आली आहे, ती शाळा, स्वतंत्र प्रवर्ग म्हणून "स्वयंअर्थसहाय्यित शाळा" अशी माहिती भरतील व यु.डी.आय.एस.इ. क्रमांक मिळवितील. यासंबंधात, राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांस, नोडल अधिकारी म्हणून घोषित करण्यात आले आहे.
- ११) शाळा व्यवस्थापन, शाळा परिसराच्या प्रवेशद्वारावर "स्वयंअर्थसहाय्यित परवानगीप्राप्त शाळा" असा फलक लावतील.
- १२) या अधिनियमाच्या कोणत्याही किंवा त्याखाली केलेल्या नियमांच्या तरतुदीचा भंग केल्याच्या किंवा अधिनियमान्वये दिलेल्या कोणत्याही निदेशांचे किंवा शासनाने वेळोवेळी निर्दिष्ट केलेल्या मानकांचे किंवा प्रमाणकांचे अथवा अटी व शर्तीचे अनुपालन करण्यात कसूर केल्याच्या कारणावरून, कोणत्याही वेळी, राज्य शासन, दिलेले मान्यता पत्र रद्द करू शकेल.

  
(इ.मु. कांजी)

सह सचिव, महाराष्ट्र शासन.

प्रत-१.आयुक्त, शिक्षण, महाराष्ट्र राज्य, पुणे.

२. राज्य प्रकल्प संचालक, मुंबई, महाराष्ट्र प्राथमिक शिक्षण परिषद,
३. संचालक, (माध्यमिक व उच्च माध्यमिक), महाराष्ट्र राज्य, पुणे.
४. संचालक, (प्राथमिक), महाराष्ट्र राज्य, पुणे.
५. विभागीय शिक्षण उपसंचालक, पुणे विभाग, पुणे.
६. शिक्षणाधिकारी (प्राथमिक/माध्यमिक व उच्च माध्यमिक), जिल्हा परिषद, पुणे.
७. निवड नस्ती एस एम (२४४/२१)